

نیشنل انڈر 19 چیمپئن شپ کا پانچویں راؤنڈ کا کھیل مکمل

کراچی، 22 اگست 2022ء

سندھ کی دونوں ٹیموں نے قومی انڈر 19 کرکٹ ٹورنامنٹ کے فائنل میں جگہ بنالی، ٹرائی کے لیے چار روزہ فائنل سندھ بلوز اور سندھ وائٹس کے درمیان جمعرات سے یو بی ایل گراؤنڈ پر کھیلا جائے گا، ٹورنامنٹ کے پانچویں اور آخری راؤنڈ کے اختتام پر پول اے سے سندھ بلوز دو فتوحات کے ساتھ 21 پوائنٹس جوڑ کر سرفہرست رہی جبکہ پول بی میں سندھ وائٹس دو کامیابیوں کے ساتھ 22 پوائنٹس جوڑ کر ٹاپ پر رہی، دریں اثنا آخری راؤنڈ کے تیسرے اور آخری دن ارایل سی اے گراؤنڈ، گلبرگ پر سندھ انڈر 19 بلوز نے نادرن انڈر 19 بلوز کو 199 رنز سے شکست دی جبکہ سی سی اے اسٹیڈیم پر سندھ انڈر 19 وائٹس نے نادرن انڈر 19 وائٹس کو ایک وکٹ سے زیر کیا۔